

16th August 1963]

வரியைக் கூட்டுவதானது பொதுமக்களை அதிகமாகப் பாதிக்கும் என்பதனால் இந்தக் கல்வி வரியை விதிக்கக்கூடாது என்றதோடு இதனால் வரக்கூடிய பணத்தை ஏற்கனவே இருக்கக்கூடிய தண்ணீர் வரியோடு ஈடு செய்துவிடுவதாக அரசாங்கத்திற்கு விண்ணப்பித்துக் கொண்டார்களா? அப்படி மற்ற இனத்தின் மூலமாக ஈடு செய்வதாக அவர்கள் விண்ணப்பித்துக்கொண்டிருந்தும் அரசாங்கம் அனுமதி கொடுக்காததன் காரணம் என்ன?

கனம் திரு. சே. ம. அ. மஜீத்: கனம் அங்கத்தினர் சொல்வது போல, ஏற்கனவே 32 சத விதிகம் வரி விதிக்கப்பட்டிருக்கிறது. அதற்கு மேல் 5 சத விதிகம் உயர்த்தச் சொன்னார்கள் என்பது சரியாக இருக்காது. குறிப்பிட்ட ஒரு வரியை விதிக்காமல் மற்ற வரிகளின் மூலம் ஈடு செய்வதாக அவர்கள் சொல்லியிருக்கலாம். இருந்தாலும் அவர்களுடைய ஜெனரல் பண்டிலேயே 68 ஆயிரம் சொச்சம் பற்றாக்குறை இருக்கிறது.

திரு. ஜே. மாதா கவுடர்: கல்வி வரி விதிப்பதைப் பற்றி நகராட்சி மன்றத்தின் ரிப்போர்ட் என்ன சொல்லுகிறது? அந்த வரியை விதிக்கக்கூடாது என்றுதான் எதிர்த்திருக்கிறார்களா?

கனம் சே. ம. அ. மஜீத்: சர்க்கார் 1960-61 பட்ஜெட் எஸ்டிமேட்டிலேயே பற்றாக்குறை இருப்பதைச் சுட்டிக்காட்டி, என் வரியை உயர்த்தக்கூடாது என்று கேட்டார்கள். அவர்கள் மறுத்து விட்டார்கள். பின்பு 1962 பட்ஜெட்டிலேயும் இந்தப் பற்றாக்குறை எடுத்துக் காட்டப்பட்டது. கமிஷனர் ஒத்துக்கொள்கிறார், கவுன்சில் தான் ஏற்றுக்கொள்ளவில்லை.

புலவர் கா. கோவிந்தன்: தலைவர் அவர்களே, பற்றாக்குறையைப் போக்க அரசாங்கம் கூறிய யோசனையை ஏற்றுக் கொள்ளாது தண்ணீர்க் கட்டணத்தை ஏற்றுவதன் மூலமாகப் பற்றாக்குறையைப் போக்கலாம் என்ற யோசனையை அரசாங்கம் ஏற்றுக் கொள்ள மறுத்தது ஏன்?

கனம் திரு. சே. ம. அ. மஜீத்: அம்மாதிரி ஒரு யோசனை கூறியதாக என்னிடம் தகவல் இல்லை.

ஐ. ஏ. எஸ். அதிகாரிகள் (கலெக்டராக நியமனம்)

\* 158 கேள்வி.—திரு. டி. கார்ச்சா கவுடர்: கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) ஜில்லா கலெக்டர்களாக நியமிக்கப்படுபவர்கள் ஐ. ஏ. எஸ். பரீட்சை பாஸ் செய்த பிறகு ஏழு ஆண்டுகள் வேறு பதவிகளில் அனுபவம் பெற்ற பிறகே அந்தப் பதவிக்கு நியமிக்கப்படவேண்டுமென்ற உத்தரவு எதேனும் மத்திய சர்க்காரிடமிருந்து சென்னை அரசாங்கத்திற்கு வந்துள்ளதா?

(இ) ஆமென்றால், அதன்மீது மாநில சர்க்கார் கொடுத்த பதில் என்ன?

THE HON. SRI M. BHAKTAVATSALAM: (அ) No.

(இ) Does not arise.

[16th August 1963]

**திரு. டி. கார்ச்சா கவுடர் :** அமைச்சர் அவர்கள் பதிலில் 'இல்லை' என்று கூறினாலும், சென்னை அரசாங்கம் இவ்விதமான யோசனையைப் பரிசீலிக்குமா?

**கனம் திரு. எம். பக்தவத்சலம் :** மத்திய அரசாங்கம் எதுவும் தாக்கீது இடவில்லை என்று சொன்னேன். யோசனையும் கூறவில்லை. கனம் அங்கத்தினர் அவர்கள் இப்போது யோசனை கூறுகிறார்கள். அம்மாதிரி யோசனையைப் பரிசீலிப்பதாக அரசாங்கத்துக்கு உத்தேசம் இல்லை.

**திரு. கே. ஏ. மதியழகன் :** கலெக்டராக நியமிக்கப்படுகிறவர்கள் எந்த முறையில் நியமிக்கப்படுகிறார்கள்? அவர்கள் ஏற்கனவே பயிற்சி கொடுக்கப்படுகிறார்களா?

**கனம் திரு. எம். பக்தவத்சலம் :** ஐ.ஏ.எஸ். தேறியவர்கள் நியமிக்கப்பட்ட பிறகு பயிற்சி பெறுகிறார்கள். பரிட்சை தேறுவதற்கு முன்பே சில பயிற்சிகளைப் பெறுகிறார்கள். செலக்ஷன் ஆன பிறகு ஆர்.டி.ஓ. வின் கீழ் அல்லது கலெக்டரின் கீழ் பயிற்சி பெறுகிறார்கள். அதற்குப் பிறகு அசிஸ்டெண்ட் கலெக்டராகவோ ஆர்.டி.ஓ. வாகவோ போஸ்ட் செய்யப்படுகின்றார்கள். அவர்களுக்கு உரிய காலத்தில் பிரமோஷனில் கலெக்டராகவோ, டிபுடி செகரடரியாகவோ வரலாம்.

**SRI R. V. SWAMINATHAN :** May I know from the Hon. Leader of the House, whether I.A.S. officers with less than seven years of service are now serving as Collectors?

**THE HON. SRI M. BHAKTAVATSALAM :** If the hon. Member were to put a separate question, I shall look into it and answer.

*Polytechnic at Vadippatti.*

\* 159 Q.—**SRI S. MADHAVAN :** Will the Hon. the Minister for Industries be pleased to state—

(a) whether the Government have received any representation for opening a polytechnic at Vadipatti in Madurai district; and

(b) if so, the decision taken thereon?

**THE HON. SRI R. VENKATARAMAN :** (a) No.

(b) Does not arise.

**திரு. செ. மாதவன் :** மதுரை மாவட்டத்தில் புதிதாகப் பாலிடெக்னிக் திறக்க அரசாங்கத்திடம் திட்டம் உண்டா? மதுரை மாவட்டத்தில் எந்த ஊரில் அது திறக்கப்பட இருக்கிறது?

**கனம் திரு. ஆர். வெங்கட்டராமன் :** இப்போது மதுரையில் ஒரு பாலிடெக்னிக் இருக்கிறது. மதுரையிலேயே பெண்களுக்காக ஒரு புது பாலிடெக்னிக்கைத் திறப்பதாக இருக்கிறது.